

Postijiet għat-tfal fl-iskejjel tal-Knisja fl-ewwel sena sekondarja

F'Novembru 2019 ġew ippublikati r-Regolamenti għad-Dħul fl-Iskejjel tal-Knisja u saru l-applikazzjonijiet skont l-Ewwel Kriterju għad-dħul fl-iskejjel tal-Knisja għas-sena skolastika 2020-2021. Hawn taħt se nagħtu rendikont ta' kemm applikaw għall-ewwel sena sekondarja.

L-Ewwel Sena Sekondarja Subien Mainstream

Skont ir-Regolamenti t-total ta' postijiet vakanti għall-ewwel sena sekondarja subien mainstream huwa ta' mitejn, tnejn u għoxrin (222) post.

It-total ta' applikanti subien tal-Ewwel Kriterju mainstream huwa:

<i>1a Tfal mid-Djar tal-Knisja</i>	1
<i>1ċ Aħwa</i>	25
<i>1ċ 1f Aħwa li qegħdin fi skola tal-Knisja bla Kontinwità</i>	16
<i>1f Tfal minn skola tal-Knisja bla kontinwità</i>	97
<i>1g Tfal tal-Impjegati fi skola oħra</i>	4
Total	143

Għandna għaxar applikazzjonijiet tal-Aħwa għal skejjel li bħalissa ma għandhomx post vakanti. Jekk jinħoloq post vakanti fl-iskejjel rilevanti dawn jinkitbu fihom. Għandna wkoll applikazzjoni tal-aħwa għal skola li bħalissa ma għandhiex post vakanti iżda dan l-applikant ħiereg minn skola tal-Knisja bla Kontinwità, u għalhekk qed jingħadd mat-Tfal minn Skola bla Kontinwità.

L-Ewwel Sena Sekondarja Subien li Għandhom bżonn l-Għajnuna ta' L.S.E.

In-numru ta' postijiet offruti lill-Każijiet Serji għal tfal li għandhom bżonn l-għajnuna ta' L.S.E. huwa ta' 24-il post. Skont ir-Regolamenti tal-Każijiet Serji paragrafu 2.5, għad-dħul fl-ewwel sena sekondarja, l-ewwel jiġu aċċettati it-tfal tal-impjegati fl-istess skola, wara tfal ta' skola tal-Knisja bla Kontinwità li ħuthom qegħdin fi skola tal-Knisja, wara tfal ta' skola tal-Knisja bla Kontinwità u wara tfal tal-impjegati fi skola oħra tal-Knisja.

It-total ta' applikanti subien tal-Ewwel Kriterju li għandhom bżonn l-għajnuna ta' L.S.E. huwa:

<i>Tfal tal-impjegati fl-istess skola,</i>	2
<i>Tfal minn skola tal-Knisja bla kontinwità li ħuthom qegħdin fi skola tal-Knisja</i>	2
<i>Tfal minn skola tal-Knisja bla kontinwità</i>	21
<i>Tfal tal-impjegati fi skola oħra</i>	1
Total	26

In-numru tal-applikazzjonijiet tal-Ewwel Kriterju ta' tfal li għandhom bżonn l-għajnuna ta' L.S.E. huwa ikbar minn numru ta' postijiet li jistgħu joffru l-iskejjel għal dawn l-applikanti. B'dispaċir ninfurmawkom li m'hemmx iżjed postijiet vakanti għal tfal tat-Tielet Kriterju "Applikanti Oħra" li għandhom bżonn l-għajnuna ta' L.S.E.

Għandna wkoll applikazzjoni ta' każ soċjali.

L-Ewwel Sena Sekondarja Bniet Mainstream

Skont ir-Regolamenti t-total ta' postijiet vakanti għall-ewwel sena sekondarja bniet huwa ta' ħamsa u sittin (65) post.

It-total ta' applikanti bniet tal-Ewwel Kriterju mainstream huwa:

<i>1b Tfal tal-impjegati fl-istess skola,</i>	1
<i>1c Aħwa</i>	7
<i>1f Tfal minn skola bla kontinwità</i>	14
<i>1g Tfal tal-Impjegati fi skola oħra</i>	3
Total	25

Għandna ħames applikazzjonijiet tal-aħwa għal skejjel li bħalissa ma għandhomx post vakanti. Jekk jinħoloq post vakanti fl-iskejjel rilevanti dawn jinkitbu fihom. Għandna wkoll applikazzjoni oħra tal-aħwa għal skola li bħalissa ma għandiex post vakanti iżda din l-applikanta ħierġa minn skola tal-Knisja bla Kontinwità, u għalhekk qed tingħadd mat-Tfal minn Skola bla Kontinwità.

L-Ewwel Sena Sekondarja Bniet Li Għandhom bżonn l-Għajnuna ta' L.S.E.

Ninfurmawkom li b'differenza minn skejjel sekondarji tas-subien, ma għandniex skejjel sekondarji tal-bniet li ma għandhomx primarja. Dan ifisser li l-iskejjel sekondarji tal-bniet kollha għandhom tfal bl-għajnuna ta' L.S.E. li ġejjin mill-primarja. Għalhekk huwa diffiċli li jaċċettaw aktar tfal bl-għajnuna ta' L.S.E., fil-fatt lesti li jaċċettaw żewġt ibniet biss bil-għajnuna ta' L.S.E.

It-total ta' applikanti bniet tal-Ewwel Kriterju li għandhom bżonn l-għajnuna ta' L.S.E. huwa:

<i>1a Tifla minn Dar tal-Knisja</i>	1
<i>1f Tfal minn skola bla kontinwità</i>	3
Total	4

Għandna żewġ applikazzjonijiet ta' aħwa li għandhom bżonn l-għajnuna ta' L.S.E. għal skejjel li bħalissa ma għandhomx post vakanti. Jekk jinħoloq post vakanti fl-iskejjel rilevanti dawn jinkitbu fihom.

Għalhekk filwaqt li qed ninfurmawkom bl-applikazzjonijiet li rċevajna, b'dispaċir ninfurmawkom li m'hemmx iżjed postijiet vakanti għal tfal tat-Tielet Kriterju "Applikanti Oħra" li għandhom bżonn l-għajnuna ta' L.S.E.

Applikazzjonijiet Oħra

Se jintlaqgħu applikazzjonijiet f'każ ta' Revision of Statement għal tneħħija ta' L.S.E. (Ara r-Regolamenti para. 1.3) u Każijiet Soċjali.

Minkejja l-attenzjoni kollha sabiex il-figuri maħruġin ikunu korretti, jistgħu jirriżultaw xi ineżattezzi minħabba ċirkustanzi li ma għandniex kontroll fuqhom. Fi ftit każijiet għad jonqos xi dokumentazzjoni li għad trid tiġi prezentata. Għalhekk jista' jirriżulta xi tibdil fin-numri. Jekk jiġri dan il-Bord tad-Dħul jinforma lil dawk kollha konċernati.

Il-Bord tad-Dħul tal-Iskejjel tal-Knisja 23 ta' Jannar 2020